

ఆపదుద్ధారక స్తోత్రము

అస్య శ్రీఆపదుద్ధారక శ్రీరామచంద్ర స్తోత్ర మహామంత్రస్య వసిష్ఠ ఋషిః, అనుష్టుప్ ఛందః, శ్రీ రామచంద్రో దేవతా, శ్రీం బీజం, రాం శక్తిః, మం కీలకం, మమ శ్రీరామచంద్ర ప్రసాద సిద్ధ్యర్థే ఆపన్నివారణార్థే జపే వినియోగః.

కరన్యాసః

ఆపదా మపహర్తారం - అంగుష్ఠాభ్యాం నమః, దాతారం సర్వసంపదాం - తర్జనీభ్యాం నమః,
లోకాభిరామం - మధ్యమాభ్యాం నమః, శ్రీరామం - అనామికాభ్యాం నమః,
భూయో భూయః - కనిష్ఠికాభ్యాం నమః, నమామ్యహం - కరతల కరపృష్ఠాభ్యాం నమః.

అంగన్యాసః

ఆపదా మపహర్తారం - హృదయాయ నమః, దాతారం సర్వసంపదాం - శిరసే స్వాహా,
లోకాభిరామం - శిఖాయై వౌషట్, శ్రీరామం - కవచాయ హుం,
భూయో భూయః - నేత్రత్రయాయ వౌషట్, నమామ్యహం - అస్త్రాయ ఫట్,
భూర్భువస్సువరో మితి దిగ్భంధః.

ధ్యానమ్

ఆర్తానా మార్తిహంతారం భీతానాం భయనాశనమ్ |
ద్విషతాం కాలదండం తం రామచంద్రం నమామ్యహమ్ ||

సూచన: ఇందు ప్రతిశ్లోకమునకు పిమ్మట -

ఆపదా మపహర్తారం దాతారం సర్వసంపదామ్ |
లోకాభిరామం శ్రీరామం భూయో భూయో నమా మ్యహమ్ ||

అని సంపుటికరణము చేయవలెను.

నమః కోదండహస్తాయ సంధీకృతశరాయ చ |
దండితాఖిలదైత్యాయ రామా యాపన్నివారిణే || 1 (ఆపదా మపహర్తారం)

ఆపన్న జన రక్షైకదీక్షా యామితతేజసే |
నమోస్తు విష్ణవే తుభ్యం రామా యాపన్నివారిణే || 2 (ఆపదా మపహర్తారం)

పదాంభోజ రజస్సర్ప పవిత్ర మునియోషితే |
నమోస్తు సీతాపతయే రామా యాపన్నివారిణే || 3 (ఆపదా మపహర్తారం)

దానవేంద్ర మహామత్త గజ పంచాస్య రూపిణే |
నమోస్తు రఘునాథాయ రామా యాపన్నివారిణే || 4 (ఆపదా మపహర్తారం)

మహీజా కుచ సంలగ్న కుంకుమారుణ వక్షసే |
నమః కళ్యాణ రూపాయ రామా యాపన్నివారిణే || 5 (ఆపదా మపహర్తారం)

పద్మసంభవ భూతేశ మునిసంస్తుత కీర్తయే |
నమో మర్తాండవంశ్యాయ రామా యాపన్నివారిణే || 6 (ఆపదా మపహర్తారం)

హరత్వార్తిం చ లోకానాం యో వా మధునిషూదనః |
నమోస్తు హరయే తుభ్యం రామా యాపన్నివారిణే || 7 (ఆపదా మపహర్తారం)

తాపకారణ సంసార గజసింహ స్వరూపిణే |
నమో వేదాంత వేద్యాయ రామా యాపన్నివారిణే || 8 (ఆపదా మపహర్తారం)

రంగత్తరంగ జలధి గర్వ హృచ్చరధారిణే |
నమః ప్రతాపరూపాయ రామా యాపన్నివారిణే || 9 (ఆపదా మపహర్తారం)

దారోపహిత చంద్రవతంస ధ్యాతస్వమూర్తయే |
నమః సత్యస్వరూపాయ రామా యాపన్నివారిణే || 10 (ఆపదా మపహర్తారం)

తారానాయకసంకాశ వదనాయ మహాజనే |
నమోస్తు తాటకాహంత్రే రామా యాపన్నివారిణే || 11 (ఆపదా మపహర్తారం)

రమ్యసాను లచ్చిత్రకూటాశ్రమ విహారిణే |
నమ స్సామిత్రినేవ్యాయ రామా యాపన్నివారిణే || 12 (ఆపదా మపహర్తారం)

సర్వదేవాహితాసక్త దశాననవినాశినే |
నమోస్తు దుఃఖధ్వంసాయ రామా యాపన్నివారిణే || 13 (ఆపదా మపహర్తారం)

రత్నసానునివాసైక వంద్యపాదాంబుజాయ చ |
నమ స్త్రైలోక్యనాథాయ రామా యాపన్నివారిణే || 14 (ఆపదా మపహర్తారం)

సంసార బంధ మోక్షైక హేతు దామ ప్రకాశినే |
నమః కలుషసంహర్త్రే రామా యాపన్నివారిణే || 15 (ఆపదా మపహర్తారం)

పవనాశుగ సంక్షిప్త మారీచది సురారయే |
నమో మఖపరిత్రాత్రే రామా యాపన్నివారిణే || 16 (ఆపదా మపహర్తారం)

దామ్భికేతర భక్తైఘ మహానందప్తదాయినే |
నమః కమలనేత్రాయ రామా యాపన్నివారిణే || 17 (ఆపదా మపహర్తారం)

లోకత్రయోద్వేగకర కుంభకర్ణ శిరశ్చిదే |
నమో నీరదదేహాయ రామా యాపన్నివారిణే || 18 (ఆపదా మపహర్తారం)

కాకాసురైక నయన హరశ్రీలాస్త్రధారిణే |
నమో భక్తైకవేద్యాయ రామా యాపన్నివారిణే || 19 (ఆపదా మపహర్తారం)

భిక్షురూప సమాక్రాంత బలి సర్వైకసంపదే |
నమో వామనరూపాయ రామాయాపన్నివారిణే || 20 (ఆపదా మపహర్తారం)

రాజీవ శోచిస్సంస్పంద రుచిరాంగాది శోచిషే |
నమః కైవల్య నిధయే రామాయాపన్నివారిణే || 21 (ఆపదా మపహర్తారం)

మంద మారుత సంవీత మందార ద్రుమవాశినే |
నమః పల్లవపాదాయ రామాయాపన్నివారిణే || 22 (ఆపదా మపహర్తారం)

శ్రీకంఠ చాపదళన ధురీణబలబాహవే |
నమః సీతానుషక్తాయ రామాయాపన్నివారిణే || 23 (ఆపదా మపహర్తారం)

రాజరాజ సుహృద్యోషార్చిత మంగళమూర్తయే |
నమ ఇక్ష్వాకువంశ్యాయ రామాయాపన్నివారిణే || 24 (ఆపదా మపహర్తారం)

మంజులాదర్శ విప్రేక్ష ణోత్సుకైకవిలాసినే |
నమః పాలితభక్తాయ రామాయాపన్నివారిణే || 25 (ఆపదా మపహర్తారం)

భూరి భూధర కోదండమూర్తి ధ్యేయస్వరూపిణే |
నమోస్తు తేజోనిధయే రామాయాపన్నివారిణే || 26 (ఆపదా మపహర్తారం)

యోగీంద్ర హృత్సరోజాత మధుపాయ మహాత్మనే |
నమో రాజాధిరాజాయ రామాయాపన్నివారిణే || 27 (ఆపదా మపహర్తారం)

భూవరాయస్వరూపాయ నమో భూరిప్రదాయినే |
నమో హిరణ్యగర్భాయ రామాయాపన్నివారిణే || 28 (ఆపదా మపహర్తారం)

యోషాంజలి వినిర్ముక్త లాజాంచిత వపుష్మతే |
నమ స్సౌందర్యనిధయే రామా యాపన్నివారిణే || 29 (ఆపదా మపహర్తారం)

నఖకోటి వినిర్భన్న దైత్యాధిపతి వక్షసే |
నమో నృసింహరూపాయ రామా యాపన్నివారిణే || 30 (ఆపదా మపహర్తారం)

మాయామానుషదేహాయ వేదోద్ధరణ హేతవే |
నమోస్తు మత్స్యరూపాయ రామా యాపన్నివారిణే || 31 (ఆపదా మపహర్తారం)

మితి శూన్య మహాదివ్య మహిమ్నే మానితాత్మనే |
నమో బ్రహ్మస్వరూపాయ రామా యాపన్నివారిణే || 32 (ఆపదా మపహర్తారం)

అహంకారీతరజన స్వాంత సౌధ విహారిణే |
నమోస్తు చిత్స్వరూపాయ రామా యాపన్నివారిణే || 33 (ఆపదా మపహర్తారం)

సీతాలక్ష్మణ సంశోభిపార్శ్వాయ పరమాత్మనే |
నమః పట్టాభిషిక్తాయ రామా యాపన్నివారిణే || 34 (ఆపదా మపహర్తారం)

ఆపదా మపహర్తారం దాతారం సర్వసంపదామ్ |
లోకాభిరామం శ్రీరామం భూయో భూయో నమా మ్యహమ్ || 1

సన్నధః కవచీ ఖడ్గీ చాపబాణధరో యువా |
తిష్ఠన్ మమార్గతో నిత్యం రామః పాతు సలక్షణః || 2

ఇమం స్తవం భగవతః పఠేద్యః ప్రీతమానసః |
ప్రభాతే వా ప్రదోషే వా రామస్య పరమాత్మనః || 3

స తు తీర్త్వా భవాంభోధి మాపద స్సకలా అపి |
రామసాయుజ్య మాప్నోతి దేవదేవప్రసాదతః || 4

కారాగృహాదిబాధాసు సంప్రాప్తే బహుసంకటే |
ఆపన్నివారకస్తోత్రం పఠే ద్యస్తు యథావిధి || 5

సంయోజ్యానుష్ఠుభం మంత్ర మనుజ్ఞోకం స్మరన్ విభుమ్ |
సప్తాహాత్ సర్వబాధాభ్యో ముచ్యతే నాత్ర సంశయః || 6

ద్వాత్రింశద్వార జపితం ప్రత్యహం తు దృఢవ్రతః |
వైశాఖే భాను మాలోక్య ప్రత్యహం శతసంఖ్యయా || 7

ధనేన ధనదప్రఖ్య స్స భవే న్నాత్ర సంశయః |
బహూనాత్ర కిముక్తేన యం యం కామయతే నరః || 8

తం తం కామ మవాప్నోతి స్తోత్రేణానేన మానవః |
యంత్రపూజావిధానేన జపహోమాది తర్పణైః || 9

యస్తు కుర్వీత సహసా సర్వాన్ కామా నవాప్పుయాత్ |
ఇహ లోకే సుఖీ భూత్వా పరే ముక్తో భవిష్యతి || 10

ఇత్యగస్త్య సంహితాయాం ఉమామహేశ్వరసంవాదే ఆపదుద్ధారక స్తోత్రపటలం నామైకత్రింశోధ్యాయః /

జైశ్రీమన్నారాయణ!